

## ДРЖАВНА ИЗБОРНА КОМИСИЈА

3070.

Врз основа на член 177-а став (4) и (6) од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13 и 34/13), а во врска со Предлогот за донесување на Одлука за запирање на исплата за надоместокот на трошоците за изборна кампања за Локалните избори 2013 година број 42-746/3 од 24.7.2013 година и Предлогот на Државниот завод за ревизија за запирање на забраната на надомест на трошоците за изборна кампања на поединечни организатори на изборна кампања кои ја исполниле обврската на извештаи за локалните избори 2013 број 42-746/4 од 10.9.2013 година примен во Државната изборна комисија на 13.9.2013 година, Државната изборна комисија на седницата одржана на 16.9.2013 година, донесе

### О Д Л У К А

1. Престанува да важи Одлуката за запирање на исплата на надоместокот на трошоците за изборна кампања за Локалните избори 2013 година број 11-2377/1 од 5.9.2013 година во делот кој се однесува на Група избирачи Виктор Цветковски – кандидат за градоначалник (став 1 точка 71) и Група избирачи Драган Караџински – носител на листа за членови на совет (став 1 точка 72).

2. Останатиот дел на Одлуката останува во сила.

3. Оваа одлука е конечна и истата ќе се објави во „Службен весник на Република Македонија“, согласно член 177-а став (8) од Изборниот законик.

### Образложение

Со Предлог за запирање на забраната за надомест на трошоците за изборна кампања на поединечни организатори на изборна кампања кои ја исполниле обврската за доставување на извештаи за локалните избори 2013 година, број 42-746/4 од 10.9.2013 година, примен во Државата изборна комисија на 13.09.2013 година заведен под архивски број 11-2215/5, е наведено дека заклучно со 6.9.2013 година Државниот завод за ревизија утврдил дека горенаведените организатори на изборната кампања ја извршиле обврската за доставување финансиски извештаи и со тоа ги исполниле условите за запирање на забраната, па согласно член 177-а став (5) од Изборниот законик („Службен весник на Република Македонија“ бр. 40/06, 136/08, 148/08, 155/08, 163/08, 44/11, 51/11, 142/12, 31/13 и 34/13), забраната за исплата на надоместокот на трошоците за изборната кампања трае до уредно исполнување на обврската согласно член 84-б, ставовите 1 и 2 и член 85 од Изборниот законик, поради што се одлучи како во диспозитивот.

**ПРАВНА ПОУКА:** Против оваа одлука организаторот на изборна кампања може да поднесе тужба до Управниот суд во рок од 8 дена од денот на објавувањето на истата во „Службен весник на Република Македонија“.

Бр. 11-2377/3  
16 септември 2013 година  
Скопје

Државна изборна комисија  
Претседател,  
**Борис Кондарко, с.р.**

Потпретседател,  
м-р **Субхи Јакупи, с.р.**

Членови,  
**Влатко Сајкоски, с.р.**

**Сашо Срцев, с.р.**

**Анета Стефановска, с.р.**

**Виолета Дума, с.р.**

**Бедредин Ибраими, с.р.**

## КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

3071.

Врз основа на член 190 од Законот за хартии од вредност („Службен весник на Република Македонија“ бр. 95/2005, 25/2007, 7/2008, 57/2010, 135/2011 и 13/2013) и член 26 став 4 од Законот за преземање на акционерските друштва („Службен весник на РМ“ бр. 69/2013), Комисијата за хартии од вредност на Република Македонија, на седницата одржана на 5.9.2013 година го донесе, следниот

### П Р А В И Л Н И К ЗА СОДРЖИНАТА НА ПРОСПЕКТОТ ЗА ПРЕЗЕМАЊЕ

Член 1

Со овој правилник се пропишува деталната содржината на документот за давање понуда за преземање (во натамошниот текст: проспект), што лицето кое дава понуда за преземање (во натамошниот текст: преземач) го доставува до Комисијата за хартии од вредност на Република Македонија (во натамошниот текст: Комисијата) заедно со барањето за издавање на дозвола за понудата за преземање.

## Проспект

### Член 2

(1) Проспектот ги содржи податоците кои се неопходни на сопствениците на хартии од вредност да им овозможат да донесат одлука во врска со прифаќање на понудата за преземање односно да донесат соодветна одлука дали да ја прифатат понудата за преземање или не.

(2) Податоците содржани во проспектот треба да се напишани на разбиралив јазик и прикажани на начин што ќе овозможи непречена анализа.

## Одговорност за точност на проспектот

### Член 3

(1) Ако во проспектот се наведени неистинити информации, лицата кои го издале проспектот, односно учествувале при изработката на проспектот, солидарно се одговорни за штетата пред имателите на хартиите од вредност на кои се однесува понудата за преземање, доколку знаеле или морале да знаат за неистинитоста на податоците.

(2) Лицата од ставот (1) на овој член одговараат за штета и ако во проспектот не се наведени значајни податоци кои би можеле да влијаат врз одлуката на имателот на хартии од вредност во врска со прифаќањето на понуда за преземање.

(3) Комисијата не одговара за веродостојноста, потполноста и точноста на податоците содржани во проспектот.

(4) Одговорните лица од став (1) на овој член јасно се идентификуваат во проспектот со име и презиме и функција, и даваат изјава во која тврдат дека податоците содржани во проспектот се веродостојни, потполни и точни и дека во проспектот не се испуштени било какви податоци кои би можеле да имаат влијание на одлуката за прифаќање или неприфаќање на понудата за преземање.

## Содржина на Проспектот

### Член 4

(1) Проспектот ги содржи податоците пропишани со член 26 став 2 од Законот за преземање на акционерски друштва и податоците пропишани со овој правилник.

(2) Задолжителната содржина на Проспектот е пропишана со Прилог 1 од овој Правилник.

(3) Доколку преземачот во понудата за преземање нуди хартии од вредност за замена од член 15 став 1 точка 1 од Законот за преземање на акционерските друштва, проспектот задолжително содржи и:

- проспект за котирање на хартиите од вредност на официјалниот пазар на овластена берза во Република Македонија односно на берза која е поврзана со овластената берза на Република Македонија;

- ревидирани финансиски извештаи за издавачот чии хартии од вредност се нудат за замена, доколку тие податоци не се веќе содржани во проспектот за котирање на хартиите од вредност;

- полугодишен финансиски извештаи за издавачот чии хартии од вредност се нудат за замена доколку таков е изготвен од крајот на последната финансиска година.

(2) Доколку преземачот во понудата за преземање нуди хартии од вредност за замена од член 15 став 1 точка 2 од Законот за преземање на акционерските друштва, проспектот задолжително содржи и информации согласно Правилникот за формата и содржината на проспектот и поканата за запишување и уплата на хартии од вредност донесен врз основа на Законот за хартии од вредност.

(3) Покрај задолжителните елементи, проспектот може да содржи и други елементи.

## Форма на Проспектот

### Член 5

(1) Проспектот е составен од следните делови по следниот редослед:

1. насловна страна на Проспектот;

2. прецизна содржина;

4. останатите податоци пропишани со овој Правилник.

(2) Проспектот може да содржи графички и табеларни прикази кои се во врска со текстот на проспектот.

(4) Проспектот се дава во форма на континуиран текст.

(5) Текстот на Проспектот се печати во еден од стандардните формати.

(6) Пред содржината на Проспектот, на првата страница, се дава следната изјава:

„Комисијата за хартии од вредност не одговара за веродостојноста, потполноста и точноста на податоците содржани во проспектот.“

(7) Проспектот го заверува и потпишува лицето/та кое/и го застапува/ат и претставува/ат преземачот, доколку преземачот е правно лице односно го потпишува преземачот доколку преземачот е физичко лице. Покрај овие лица, Проспектот може да го потпишат и други лица кои изготвиле одредени делови на проспектот.

(8) Секоја страна од проспектот треба да биде потпишана од преземачот односно лицето/та кое/и го застапува/ат и претставува/ат преземачот.

(9) Проспектот се доставува до Комисијата во оригинал, во писмена форма на А4 формат.

(10) Податоците содржани во проспектот се наведуваат по редоследот утврден со овој Правилник и прилозите кои се составен дел на истиот.

### Член 6

(1) Овој правилник влегува во сила осмиот ден од денот на објавувањето во „Службен весник на Република Македонија“.

(2) Со влегувањето во сила на овој правилник, престанува да важи Правилникот за содржината на проспектот за откуп на хартии од вредност („Службен весник на РМ“ бр. 59/2002).

Бр. 03-1564/1  
5 септември 2013 година  
Скопје

Комисија за хартии од вредност  
на Република Македонија  
Претседател,  
м-р **Елизабета Чингаровска**, с.р.

**Прилог 1: Содржина на проспектот****ПРОСПЕКТ****1. ПОДАТОЦИ ЗА ПРЕЗЕМАЧОТ**

Име и презиме и адреса на преземачот – физичко лице односно називот на фирмата и седиштето на преземачот – правно лице.

**2. ОДГОВОРНИ ЛИЦА**

2.1. Податоци за лицата кои се одговорни за информациите содржани во проспектот, вклучувајќи ги и лицата одговорни за изготвување на одредени делови од проспектот со назначување на делот за кој се одговорни. Во случај на физички лица вклучувајќи ги и лицата кои го застапуваат и претставуваат преземачот, потребно е да се наведе името и презимето и функцијата која ја вршат. Во случај на правни лица потребно е да се наведе називот и седиштетото на правното лице.

2.2. Изјава од лицата одговорни за изготвување на Проспектот (преземачот односно лицето/та кој/и го застапува/ат преземачот, како и од лицата кои изготвиле одредени делови на проспектот - соодветно на делот кој го изготвиле) со следната содржина:

„Според нашите уверувања и сознанија и согласно со податоците со кои располагаме, под морална, материјална и кривична одговорност изјавуваме дека во Проспектот се содржани сите податоци кои му се потребни на сопственикот на хартиите од вредност кои се предмет на понудата за преземање да донесе правилна одлука во врска со прифаќањето или неприфаќањето на понудата за преземање, дека објавените податоци се вистинити, потполни и точни и дека не се испуштени било какви податоци кои би можеле да имаат влијание на одлуката на сопственикот на хартии од вредност да ја прифати понудата за преземање или не”.

2.3. Изјава од лицата одговорни за изготвување на Проспектот (преземачот односно лицето/та кој/и го застапува/ат преземачот) со следната содржина:

„Понудата се однесува на сите акционери кои поседуваат хартии од вредност (да се наведе видот и родот на хартиите од вредност на кои се однесува понудата) издадени од целното друштво (да се наведе називот на целното друштво). Преземачот се обврзува да ја купи секоја хартија од вредност во согласност со пропишаните и објавените услови.”

**3. ПОДАТОЦИ ЗА ОВЛАСТЕНОТО ПРАВНО ЛИЦЕ КОЕ ВО ИМЕ И ЗА СМЕТКА НА ПРЕЗЕМАЧОТ ЈА ДАВА ПОНУДАТА ЗА ПРЕЗЕМАЊЕ**

Називот и седиштетото на брокерската куќа, овластената банка или подружницата на странска брокерска куќа, која во име и за сметка на преземачот ја дава понудата за преземање.

**4. ПОДАТОЦИ ЗА ЦЕЛНОТО ДРУШТВО**

4.1. Фирма и седиште на целното друштво

4.2. Хартии од вредност на кои се однесува понудата за преземање:

- видот и родот
- бројот на хартии од вредност на кои се однесува понудата за преземање.

**5. ДЕТАЛНИ ИНФОРМАЦИИ ЗА ПОНУДАТА ЗА ПРЕЗЕМАЊЕ****5.1. Услови под кои се спроведува понудата****5.1.1. Цената по која преземачот се обврзува да ги откупи хартиите од вредност, односно односот на замена:**

- а) при исплата во пари: цената за единечна хартија од вредност, за секој род хартии од вредност поединечно;
- б) при понуда со хартии од вредност за замена:
  - назив, седиште и други основни податоци за издавачот на хартиите од вредност што се нудат за замена;
  - видот и родот на хартиите од вредност за замена;
  - односот на замена (бројот на хартии од вредност за замена по видови и родови што ќе се заменуваат за предметните хартии од вредност, за секој род поединечно);
  - последната пазарна цена на хартиите од вредност за замена пред објавувањето на намерата за преземање и пред објавување на проспектоот (за секој вид и род поединечно);
  - доколку со хартиите за замена не се тргувало, проценетата вредност на хартиите утврдена од страна на овластен проценител;
  - последната пресметана книговодствена вредност на хартиите од вредност за замена (за секоја вид и род поединечно);
  - сите права и обврски што произлегуваат од хартиите од вредност за замена;
  - начинот и постапката за пренос на понудените хартии од вредност за замена;
  - доколку понудените хартии од вредност за замена се веќе издадени, податоци од проспектоот за котација на берзата за хартиите од вредност и
  - доколку понудените хартии од вредност за замена сè уште не се издадени, постапката за издавање на хартиите од вредност.
- в) при комбинирана понуда:
  - делот од цената што ќе се исплати во пари (цената за единечна хартија од вредност, за секој род на хартии од вредност поединечно);
  - делот од цената што ќе се исплати со хартии од вредност за замена (сите елементи наведени во точката 4.2.1.б);
- г) при алтернативна понуда:
  - цената што се нуди да се исплати во пари (цената за единечна хартија од вредност, за секој род на хартии од вредност поединечно);
  - хартиите од вредност за замена (сите елементи наведени во точката 4.2.1.б);

- 5.1.2. начинот на утврдувањето на цената по која ќе се откупуваат хартиите од вредност, односно односот на замена;
- 5.1.3. датумот на започнување и датумот на завршување на рокот за прифаќање на понудата за преземање од страна на сопствениците на хартиите од вредност;
- 5.1.4. доколку преземачот утврди праг на успешност, најмалата количина на хартиите од вредност на кои се однесува понудата за преземање која треба да биде прифатена за понудата за преземање да се смета за успешна (за секој вид и род на хартии од вредност поединечно) односно најнискиот процент од сите хартии од вредност на целното друштво кои преземачот, заедно со хартиите од вредност кои веќе ги поседува, треба да го стекне врз основа на понудата за преземање за таа да биде успешна;
- 5.1.5. доколку преземачот во постапката за преземање се стекне со најмалку 95% од хартиите од вредност на целното друштво, податок дали ќе го користи правото на принудна продажба од член 63 од Законот за преземање на акционерските друштва;
- 5.1.6. трошоците што ќе им се наплатуваат на имателите на хартии од вредност што ќе ја прифатат понудата (доколку такви постојат);
- 5.2. Постапката за прифаќање на понудата:
  - 5.2.1. детален опис на процедурата за прифаќање на понудата согласно член 38 од Законот за преземање на акционерските друштва;
  - 5.2.2. податоци за начинот на депонирање на паричниот износ, односно банкарската гаранција;
  - 5.2.3. податоци за рокот и начинот на плаќање на хартиите од вредност за кои е дадена понудата за преземање;
  - 5.2.4. податоци за роковите и начинот на исполнување на обврските на преземачот кои ќе настанат со прифаќање на понудата за преземање;
  - 5.2.5. детален опис на процедурата за исплата на парите по основ на прифаќање на понудата, односно издавање или предавање на хартиите од вредност за замена;
- 5.3. Детален опис на условите за откажување на понудата за преземање
  - 5.3.1. услови под кои преземачот може да ја повлече понудата за преземање;
  - 5.3.2. условите за откажување на прифаќањето на понудата од страна на сопственикот на хартиите од вредност на кои се однесува понудата за преземање.
- 5.4. Детален опис на условите за раскинување на понудата за преземање, доколку понудата за преземање е дадена со услови за раскинување од член 17 од Законот за преземање на акционерските друштва;
- 5.5. Детален опис на условите за одложување на понудата за преземање (условите за одложување мора да бидат во согласност со член 30 од Законот за преземање на акционерските друштва);
- 5.6. Други значајни информации во врска со понудата за преземање.

## 6. ДЕТАЛНИ ИНФОРМАЦИИ ЗА ЦЕЛНОТО ДРУШТВО И ЗА ХАРТИИТЕ ОД ВРЕДНОСТ НА КОИ СЕ ОДНЕСУВА ПОНУДАТА ЗА ПРЕЗЕМАЊЕ

- 6.1. Основни податоци за целното друштво
- назив и седиште
  - матичен број
- 6.2. Основни податоци за хартиите од вредност на кои се однесува понудата за преземање:
- 6.2.1. Поединечна и вкупна номинална вредност и број на издадени хартии од вредност, по видови и родови;
- 6.2.2. пазарот на кој се тргуваат овие хартии од вредност;
- 6.2.3. детални информации за тргувањето со хартиите од вредност по поединечни видови и родови издадени од целното друштво:
- графички приказ на дневната просечна цена на хартиите од вредност за последните шест месеци пред објавувањето на намерата за преземање (датумот е на х -оската, цената на у-оската);
  - графички приказ на дневниот обем на тргување со хартиите од вредност за последните шест месеци пред објавувањето на намерата за преземање (датумот е на х -оската, цената на у -оската);
- 6.2.4. последната пресметана книговодствена вредност на хартиите од вредност, по родови;
- 6.2.5. исплатена дивиденда по акција за последните две години;
- 6.3. Податоци за лицата кои дејствуваат заеднички со целното друштво и за начинот на нивното заедничко дејствување;
- 6.3.1. Име и презиме односно назив, седиште и матичен број;
- 6.3.2. Начин на нивното заедничко дејствување;
- 6.4. Податоци за првите десет најголеми сопственици на хартии од вредност издадени од целното друштво, согласно следната табела:

Име и презиме односно назив на акционерот	Број на хартии од вредност, по видови, родови и класи	Процент од вкупниот број хартии од вредност
---	---	---

- 6.5. Ревидирани финансиски извештаи за последните две години изготвени согласно Меѓународните сметководствени стандарди и Меѓународните стандарди за финансиско известување и независно ревизорско мислење за последните две години изготвено согласно Меѓународните стандарди за ревизија.

## 7. ДЕТАЛНИ ИНФОРМАЦИИ ЗА ПРЕЗЕМАЧОТ

- 7.1. Основни информации за преземачот
- 7.1.1. име и презиме, адреса и место на живеење (доколку преземачот е физичко лице), односно назив, седиште и матичен (доколку преземачот е правно лице);
- 7.1.2. претежна дејност на преземачот;
- 7.1.3. основна главнина;

- 7.1.4. податоци за првите десет најголеми сопственици на акции со право на глас издадени од преземачот, согласно следната табела:

Име и презиме односно назив на акционерот	Број на хартии од вредност, по видови, родови и класи	Процент од вкупниот број хартии од вредност
--	--	--

- 7.1.5. податоци за членовите на надзорниот одбор, управниот одбор/одбор на директори на преземачот;
- 7.1.6. доколку преземачот е дел од група (посложен деловен систем), краток опис на позицијата на преземачот во таа група;
- 7.1.7. податоци за друштвата во кои издавачот има мнозинско учество (назив, земја во која се основани или работат, процентот на сопственост и ако е различен и процентот на гласачката моќ);
- 7.2. Податоци за друштвата кои во врска со понудата за преземање дејствуваат во свое име и за сметка на преземачот;
- 7.3. Податоци за лицата кои дејствуваат заеднички со преземачот и за начинот на нивното заедничко дејствување;
- 7.3.1. Име и презиме односно назив, седиште и матичен број;
- 7.3.2. Начин на нивното заедничко дејствување;
- 7.4. Податоци за процентуалното учество и видот на хартиите од вредност, како и учеството во правата на глас кои преземачот и лицата кои дејствуваат заеднички при објавувањето на понудата за преземање веќе ги има во целното друштво:

- 7.4.1. информации за бројот на хартиите од вредност на кои се однесува понудата за преземање со кои преземачот се стекнал во последните 12 месеци пред известувањето за намерата за преземање:

Датум на транзакцијата	Број на хартии од вредност	Цената по која се стекнати хартиите од вредност	Вкупна вредност на транзакцијата	Претходна состојба	Состојба по промени
---------------------------	----------------------------------	--	--	-----------------------	---------------------------

- 7.4.2. информации за бројот на хартиите од вредност на кои се однесува понудата за преземање со кои лицата кои дејствуваат заеднички со преземачот се стекнале во последните 12 месеци пред известувањето за намерата за преземање (за секое лице поединечно):

Датум на транзакцијата	Број на хартии од вредност	Цената по која се стекнати хартиите од вредност	Вкупна вредност на транзакцијата	Претходна состојба	Состојба по промени
---------------------------	----------------------------------	--	--	-----------------------	---------------------------

- 7.5. Финансиски извештаи за последните две години на преземачот, со наведување на мислењето од ревизорот или да се наведе дека истите не се ревидирани;

- 7.6. Податоци за изворите на финансирање на понудата за преземање (дали понудата ќе се финансира од сопствените парични средства, преку кредит од банка или на друг начин) и за последиците од понудата на извештајот за финансиската состојба и извештајот за сеопфатната добивка на преземачот или на групата на која и припаѓа;
- 7.7. Опис на некои значајни контакти, трансакции или преговори од страна на преземачот со целното друштво на кои се однесува понудата за преземање или со некои од акционерите на целното друштво.

## **8. ОЧЕКУВАНИ ИСХОДИ НА ПОНУДАТА ЗА ПРЕЗЕМАЊЕ**

- 8.1. Цел на понудата за преземање;
- 8.2. Намерата и плановите на преземачот во однос на идното работење на целното друштво, и ако понудата за преземање има влијание и во однос на идното работење на преземачот – правно лице;
- 8.3. Деловната политика на целното друштво по преземањето;
  - 8.3.1. Планираниот начин на управување со целното друштво;
  - 8.3.2. Политика на реструктурирање на целното друштво;
  - 8.3.3. Политика на вработување (податоци за политиката за заштитата и зачувувањето на работните места на вработените и органот на управување, вклучувајќи и податок за секоја измена на условите за вработување);
  - 8.3.4. Податоци за стратешките планови на преземачот за целното друштво, вклучувајќи и податоци за можното влијание на вработувањето, дејноста што целното друштво ја врши, средствата на целното друштво и неговите идни обврска, како и седиштето на целното друштво;
  - 8.3.5. Распределба на добивката на целното друштво;
  - 8.3.6. Промени на статусот на целното друштво.